

प्राथमिक शिक्षक या पदावर केलेली सेवा,  
मुख्याधिकारी या पदावरील सेवेस जोडून  
देण्याबाबत...  
श्री. तानाजी नरळे, मुख्याधिकारी गट-ब

महाराष्ट्र शासन  
नगर विकास विभाग  
शासन निर्णय क्रमांक: एमसीओ २०१४/प्र.क्र. २४९/नवि १४  
हुतात्मा राजगुरु चौक, मादाम कामा रोड  
मंत्रालय, मुंबई ४०० ०३२  
दिनांक :- २०.०४.२०१६

**वाचा -**

१. शासन आदेश क्र. एमसीओ-१२०३/१०४९/प्र.क्र.१४४/भाग-१/नवि-१४/  
दि. २५.०७.२००३
२. जिल्हा परिषद सातारा, शिक्षण विभाग (प्राथ.) यांचे क्र. शिक्षण आस्था-३-३२९/०४,  
दि. ०५.०८.२००४
३. शासन परिपत्रक, वित्त विभाग क्रमांक: सेनिवे १००८/प्र.क्र.१६/सेवा४, दि. ०३.०८.२०११
४. शासन परिपत्रक, वित्त विभाग क्रमांक: सेनिवे १००८/प्र.क्र.१६/सेवा-४, दि. २८.०९.२०१२

**प्रस्तावना -**

महाराष्ट्र लोकसेवा आयोगाने, श्री.तानाजी नरळे यांची नगर परिषद मुख्याधिकारी (गट-ब), नगर विकास विभाग या पदासाठी शिफारस केली होती. त्यास अनुसरून संदर्भ क्र. १ अन्वये, श्री. नरळे यांची मुख्याधिकारी- गट-ब संवर्गामध्ये नियुक्ती देण्यात आली होती. संदर्भ क्र. २ अन्वये श्री. तानाजी नरळे यांना दि. ३१.०७.२००३ रोजी कार्यमुक्त केल्यानंतर ते दि. ०१.०८.२००३ पासून मुख्याधिकारी गट-ब या पदाच्या प्रशिक्षणाकरीता हजर झाले आहेत.

०२. श्री. तानाजी नरळे हे मुख्याधिकारी या पदावर रुजू होण्यापुर्वी प्राथमिक शिक्षक, शिक्षण विभाग, जि. प. सातारा या पदावर दि. ०४.०९.१९९५ ते दि. ३१.०७.२००३ या कालावधीत कार्यरत होते. प्राथमिक शिक्षक या पदावर कार्यरत असताना श्री. नरळे यांनी महाराष्ट्र लोकसेवा आयोग पुरस्कृत “मुख्याधिकारी” या पदावरील नियुक्तीसाठी त्यांच्या कार्यालयाकडे विहित पद्धतीने अर्ज केला होता. शिक्षणाधिकारी, जिल्हा परिषद सातारा यांनी त्यांच्या दि. ०५.०८.२००४ च्या आदेशान्वये दि. ३१.०७.२००३ रोजी मुख्याधिकारी गट-ब संवर्गात मुख्याधिकारी या पदावर रुजू होण्याकरीता कार्यमुक्त केले आहे. श्री. नरळे हे शासन आदेश, नगर विकास विभाग, दिनांक २५.०७.२००३ अन्वये दि. ०१.०८.२००३ रोजी मुख्याधिकारी या पदावर रुजू झाले असल्याने त्यांच्या सेवेत कोणत्याही प्रकारचा खंड पडलेला नाही.

०३. श्री. नरळे हे दिनांक ०१.११.२००५ पूर्वी प्राथमिक शिक्षक या पदावर कार्यरत होते. सदर सेवा सोडून ते राज्य शासनाच्या सेवेत विहित मार्गाने रुजू झालेले आहेत. महाराष्ट्र नागरी सेवा (निवृत्तीवेतन) नियम १९८२, लागू आहेत. श्री. नरळे यांची प्राथमिक शिक्षक या पदावरील सेवा व मुख्याधिकारी गट-ब या संवर्गातील सेवा त्यांच्या निवृत्ती वेतनार्ह लाभासाठी ग्राह्य धरता येईल.

### शासन निर्णय-

उक्त परिच्छेदात नमुद केलेली परिस्थिती विचारात घेता श्री. तानाजी नरळे, मुख्याधिकारी गट-ब यांना दिनांक ०४.०९.१९९५ ते दिनांक ३१.०७.२००३ या कालावधीमध्ये केलेली “प्राथमिक शिक्षक” या पदावरील सेवा त्यांच्या सध्याच्या “मुख्याधिकारी गट-ब” या पदावरील सेवेस जोडून देण्यास या शासन निर्णयान्वये मान्यता देण्यात येत आहे. महाराष्ट्र नागरी सेवा (निवृत्ती वेतन) नियम १९८२, अन्वये श्री. नरळे यांची प्राथमिक शिक्षक या पदावरील सेवा व मुख्याधिकारी गट-ब या संवर्गातील सेवा त्यांच्या निवृत्तीवेतन लाभासाठी ग्राह्य धरण्यात येईल.

०२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४२०१६५४१७२६२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज.ना.पाटील)  
शासनाचे उप सचिव

प्रत,

१. आयुक्त तथा संचालक, नगरपरिषद प्रशासन संचालनालय, वरली, मुंबई
२. विभागीय आयुक्त तथा प्रादेशिक संचालक, पुणे विभाग, पुणे.
३. महालेखापाल, महाराष्ट्र राज्य-१/२- मुंबई/ नागपूर
४. जिल्हाधिकारी, कोल्हापूर
५. मुख्य कार्यकारी अधिकारी, सातारा जिल्हा परिषद, सातारा
६. श्री. तानाजी नरळे, मुख्याधिकारी, गडहिंगलज नगर परिषद, जि. कोल्हापूर
७. निवड नस्ती/ नवि १४